

भारत सरकार
पृथ्वी विज्ञान मंत्रालय
राज्य सभा
अतारांकित प्रश्न संख्या 2110
18/12/2025 को उत्तर दिए जाने के लिए

नर्मदापुरम वेधशाला का आधुनिकीकरण

2110 # श्रीमती माया नारोलिया:

क्या पृथ्वी विज्ञान मंत्री यह बताने की कृपा करेंगे कि:

- (क) क्या यह सच है कि मध्य प्रदेश के नर्मदापुरम में स्थित मौसम वेधशाला अभी भी पुरानी और जर्जर इमारत से संचालित हो रही है;
- (ख) यदि हां, तो वेधशाला के आधुनिकीकरण और उसे पूर्णतः स्वचालित मौसम केंद्र में परिवर्तित करने के लिए क्या कदम उठाए जा रहे हैं; और
- (ग) क्या नई इमारत के निर्माण, उपकरणों के प्रतिस्थापन, नेटवर्क कनेक्टिविटी और कर्मचारियों की तैनाती के लिए कोई समय-सीमा निर्धारित की गई है, यदि हां, तो तत्संबंधी ब्यौरा क्या है?

उत्तर

विज्ञान एवं प्रौद्योगिकी तथा पृथ्वी विज्ञान राज्य मंत्री (स्वतंत्र प्रभार)
(डॉ. जितेंद्र सिंह)

- (क)-(ग) मध्य प्रदेश के नर्मदापुरम में मौसम वेधशाला अभी भी मौजूदा जगह से संचालित हो रही है। नर्मदापुरम में पहले से ही पर्याप्त कर्मचारी तैनात हैं। भारत मौसम विज्ञान विभाग (IMD) इस वेधशाला को दूसरी जगह ले जाने के लिए नया कार्यालय भवन बनाने हेतु स्थायी ज़मीन आवंटन के लिए सभी आवश्यक प्रयास कर रहा है। भारत मौसम विज्ञान विभाग नई ज़मीन प्राप्त करने के लिए ज़िला प्रशासन के साथ सामंजस्य स्थापित कर रहा है। तथापि, अस्थायी प्रबंध के तौर पर, इस वेधशाला को नजदीकी राज्य सरकार के कार्यालय, अर्थात् नर्मदापुरम में जवाहरलाल नेहरू कृषि विश्वविद्यालय (JNKVV) के तहत कृषि कॉलेज में स्थानांतरित किया जाएगा।
